



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
KINGDOM OF CAMBODIA
Nation - Religion - King

ក្រសួងពាណិជ្ជកម្ម

Ministry of Commerce
 No. ០៩៨ MOC / SM 2008

ប្រកាស

ស្តីពី

ការចុះឈ្មោះក្នុងបញ្ជីពាណិជ្ជកម្ម

ទេសរដ្ឋមន្ត្រី

រដ្ឋមន្ត្រីក្រសួងពាណិជ្ជកម្ម

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/ រកត/ ០៧០៤/ ១២៤ ចុះថ្ងៃទី ១៥ ខែកក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/ រកម/ ០១៩៦/ ១៦ ចុះថ្ងៃទី ២៤ ខែមករា ឆ្នាំ ១៩៩៦ ដែលប្រកាសអោយប្រើច្បាប់ស្តីពីការបង្កើតក្រសួងពាណិជ្ជកម្ម
- បានឃើញព្រះរាជក្រមលេខ នស/ រកម/ ០៦៩៥/ ០៤ ចុះថ្ងៃទី ២៦ ខែមិថុនា ឆ្នាំ ១៩៩៥ ដែលប្រកាសអោយប្រើច្បាប់ស្តីពីវិធានពាណិជ្ជកម្មនិងបញ្ជីពាណិជ្ជកម្ម
- បានឃើញព្រះរាជក្រមលេខ នស/ រកម/ ១១៩៩/ ១២ ចុះថ្ងៃទី ១៨ ខែវិច្ឆិកា ឆ្នាំ ១៩៩៩ ដែលប្រកាសអោយប្រើច្បាប់ស្តីពីវិសោធនកម្មច្បាប់ស្តីពីវិធានពាណិជ្ជកម្មនិងបញ្ជីពាណិជ្ជកម្ម
- បានឃើញព្រះរាជក្រមលេខ នស/ រកម/ ០៦០៥/ ០១៩ ចុះថ្ងៃទី ១៩ ខែមិថុនា ឆ្នាំ ២០០៥ ដែលប្រកាសអោយប្រើច្បាប់ស្តីពីសហគ្រាសពាណិជ្ជកម្ម
- បានឃើញអនុក្រឹត្យលេខ ៩១ អនក្រ បក ចុះថ្ងៃទី ០១ ខែសីហា ឆ្នាំ ២០០៧ ស្តីពីការរៀបចំ និងការប្រព្រឹត្តទៅរបស់ក្រសួងពាណិជ្ជកម្ម
- យោងប្រកាសអន្តរក្រសួងលេខ ៦៧៩ សហវ ប្រក . ចមព ចុះថ្ងៃទី ០៧ ខែសីហា ឆ្នាំ ២០០៧ ស្តីពីកម្រៃរដ្ឋបាលក្នុងការចុះបញ្ជីពាណិជ្ជកម្ម
- យោងតាមការចាំបាច់ ក្នុងទិសដៅកែទំរង់វិស័យចុះបញ្ជីពាណិជ្ជកម្ម របស់ក្រសួងពាណិជ្ជកម្ម

សំរេច

- ប្រការ ១ :** រាល់ពាណិជ្ជករនិងក្រុមហ៊ុនពាណិជ្ជកម្មទាំងឡាយ ដែលមានគ្រឹះស្ថានរបស់ខ្លួន សាខា ការិយាល័យតំណាង ឬគ្រួសារម្តង ឬ ទីភ្នាក់ងាររបស់ខ្លួននៅព្រះរាជាណាចក្រកម្ពុជា មានកាតព្វកិច្ចចុះឈ្មោះក្នុងបញ្ជីពាណិជ្ជកម្ម នៅនាយកដ្ឋានចុះបញ្ជីពាណិជ្ជកម្ម នៃក្រសួងពាណិជ្ជកម្ម ។
- ប្រការ ២ :** ដើម្បីធានាអះអាង និង ទទួលខុសត្រូវលើរាល់សំណុំលិខិតដែលខ្លួនបានបំពេញ ឬ ដែលខ្លួនត្រូវបំពេញ និង ផ្តល់មកតំកល់នៅនាយកដ្ឋានចុះបញ្ជីពាណិជ្ជកម្មក្រសួងពាណិជ្ជកម្ម អភិបាលម្នាក់ឬម្ចាស់ហ៊ុនម្នាក់ ត្រូវមក ចុះហត្ថលេខាដោយផ្ទាល់ដៃ នៅចំពោះមុខមន្ត្រីនាយកដ្ឋានចុះបញ្ជីពាណិជ្ជកម្ម ។
- ប្រការ ៣ :** នាយកដ្ឋានចុះបញ្ជីពាណិជ្ជកម្ម មានកាតព្វកិច្ចផ្តល់គំរូលក្ខន្តិកៈក្រុមហ៊ុនឱ្យអ្នកចុះបញ្ជី ។ ក្នុងករណីអ្នកចុះ បញ្ជីពឹងពាក់មេធាវី ឬក្រុមហ៊ុនច្បាប់ណាមួយជួយបំពេញលក្ខន្តិកៈឱ្យខ្លួន សោហ៊ុយសេវានេះគឺស្ថិតនៅក្រៅ រង្វង់អំណាចរដ្ឋបាលរបស់ក្រសួងពាណិជ្ជកម្ម ។ ក្រសួងពាណិជ្ជកម្មមិនទទួលខុសត្រូវលើសេវានោះទេ ។
- ប្រការ ៤ :** នាយកដ្ឋានចុះបញ្ជីពាណិជ្ជកម្ម នៃក្រសួងពាណិជ្ជកម្ម មានកាតព្វកិច្ចផ្តល់ជូននូវវិញ្ញាបនប័ត្រចុះបញ្ជី (តាម គំរូថ្មី) ដែលមានចែងអត្ថលេខសំគាល់ចុះក្នុងបញ្ជីពាណិជ្ជកម្ម និងមានសុពលភាពរយៈពេល ៣ឆ្នាំ គិតចាប់ ពីកាលបរិច្ឆេទដែលបានទទួលចុះឈ្មោះក្នុងបញ្ជីពាណិជ្ជកម្ម ។
- ប្រការ ៥ :** ក្នុងរយៈពេល ៣០ថ្ងៃ មុនថ្ងៃផុតកំណត់សុពលភាពនៃវិញ្ញាបនប័ត្រចុះបញ្ជីពាណិជ្ជកម្ម រាល់សហគ្រាស- ក្រុមហ៊ុនពាណិជ្ជកម្ម ត្រូវមកស្នើសុំប្តូរយកវិញ្ញាបនប័ត្រថ្មី ដើម្បីបន្តសុពលភាពនៃវិញ្ញាបនប័ត្រចុះបញ្ជី ពាណិជ្ជកម្មនេះចំនួន ៣ ឆ្នាំ ជាបន្តបន្ទាប់ ។
- ប្រការ ៦ :** ចំពោះសហគ្រាស-ក្រុមហ៊ុនពាណិជ្ជកម្មណា ដែលបានចុះឈ្មោះក្នុងបញ្ជីពាណិជ្ជកម្មរួចហើយ មុនការចេញ សេចក្តីប្រកាសនេះ ហើយដែលបានទទួលវិញ្ញាបនប័ត្រចុះបញ្ជីពាណិជ្ជកម្ម (គំរូចាស់) ហួសរយៈពេល៣ឆ្នាំ គិតចាប់ពីកាលបរិច្ឆេទចុងក្រោយ នៃការចេញវិញ្ញាបនប័ត្រចាស់ មកទល់ថ្ងៃចេញសេចក្តីប្រកាសនេះ ត្រូវ អញ្ជើញមកធ្វើការប្តូរយកវិញ្ញាបនប័ត្រតាមគំរូថ្មី មិនអោយលើសរយៈពេល ៦ ខែ ក្រោយថ្ងៃចេញ សេចក្តីប្រកាសនេះ ។
- ប្រការ ៧ :** ការប្តូរយកវិញ្ញាបនប័ត្រតាមគំរូថ្មីបន្តសុពលភាពនៃការចុះបញ្ជីពាណិជ្ជកម្ម ត្រូវបានផ្តល់ជូនដោយនាយក ដ្ឋានចុះបញ្ជីពាណិជ្ជកម្ម នៃក្រសួងពាណិជ្ជកម្ម ដោយឥតគិតថ្លៃ ។
- ប្រការ ៨ :** សហគ្រាស ឬ ក្រុមហ៊ុនពាណិជ្ជកម្មណាមួយ ខកខានពុំបានមកស្នើសុំបន្តសុពលភាពនៃវិញ្ញាបនប័ត្រចុះបញ្ជី ឬ ខកខានពុំបានមកធ្វើការប្តូរយកវិញ្ញាបនប័ត្រថ្មី តាមរយៈពេលកំណត់ ដូចចែងក្នុងប្រការ៥ និង ប្រការ៦ ខាងលើ សហគ្រាស ឬ ក្រុមហ៊ុនពាណិជ្ជកម្មនោះ នឹងត្រូវចាត់ទុកថាជាសហគ្រាស ឬ ក្រុមហ៊ុនមិនស្រប ច្បាប់ ហើយរាល់ឯកសារបញ្ជាក់ការចុះឈ្មោះក្នុងបញ្ជីពាណិជ្ជកម្ម ដែលក្រសួងពាណិជ្ជកម្មបានចេញជូន

នឹងត្រូវចាត់ទុកជានិរាករណ៍ ។

ក្នុងករណីនេះដែរ ដើម្បីទទួលបានមកវិញនូវវិញ្ញាបនបត្រចុះបញ្ជីបន្តសុពលភាព សហគ្រាស ឬក្រុមហ៊ុន ពាណិជ្ជកម្មនោះ ត្រូវស្នើសុំចុះបញ្ជីពាណិជ្ជកម្មសាជាថ្មីឡើងវិញ ដោយបង់កម្រៃដ្ឋបាលចុះបញ្ជី ទៅតាម ការកំណត់របស់រដ្ឋ ។

ប្រការ ៩ : រាល់ពាណិជ្ជករឬអ្នកដឹកនាំក្រុមហ៊ុនទាំងឡាយណា ដែលប្រើប្រាស់ឯកសារក្លែងក្លាយដោយចេតនា នៅក្នុង ទំនាក់ទំនងពាណិជ្ជកម្ម នឹងត្រូវផ្ដន្ទាទោសស្របទៅតាមមាត្រា ៤៣ នៃច្បាប់ស្តីពីវិធានពាណិជ្ជកម្មនិងបញ្ជី ពាណិជ្ជកម្ម ។

ប្រការ ១០ : នាយកដ្ឋានចុះបញ្ជីពាណិជ្ជកម្ម ត្រូវមានវិធានការសមស្រប ដើម្បីសហការជាមួយអភិបាល ឬ ម្ចាស់ហ៊ុន ដែលមកសុំចុះឈ្មោះក្នុងបញ្ជីពាណិជ្ជកម្ម ដើម្បីជួយណែនាំ និង បង្កលក្ខណៈងាយស្រួលដល់ការចុះបញ្ជី ពាណិជ្ជកម្ម ឱ្យបានឆាប់រហ័ស និងទាន់ពេលវេលា ។


ប្រការ ១១ : អគ្គនាយកដ្ឋានពាណិជ្ជកម្មក្នុងប្រទេស អគ្គនាយកដ្ឋានរដ្ឋបាលនិងហិរញ្ញវត្ថុ នាយកដ្ឋានចុះបញ្ជីពាណិជ្ជកម្ម នាយកដ្ឋាននីតិកម្ម មន្ទីរពាណិជ្ជកម្មខេត្ត-ក្រុងទាំងអស់ ត្រូវអនុវត្តអោយមានប្រសិទ្ធភាពខ្ពស់តាមខ្លឹមសារ នៃសេចក្តីប្រកាសនេះ ។

ប្រការ ១២ : ប្រកាសនេះ មានប្រសិទ្ធភាពអនុវត្តចាប់ពីថ្ងៃចុះហត្ថលេខានេះតទៅ ។

រាជធានីភ្នំពេញ, ថ្ងៃទី ០៧ ខែ មេសា ឆ្នាំ ២០០៨

ទេសរដ្ឋមន្ត្រី

អនុរដ្ឋលេខាធិការ




ចម ប្រសិទ្ធ

ចម្លងជូន :

- ខុទ្ទកាល័យ សម្តេចអគ្គមហាសេនាបតីតេជោ ហ៊ុន សែន
- ខុទ្ទកាល័យឯកឧត្តមឧបនាយករដ្ឋមន្ត្រី ស ខេង
- ខុទ្ទកាល័យឯកឧត្តមឧបនាយករដ្ឋមន្ត្រី ហោ ណាំហុន
- ទីស្តីការគណៈរដ្ឋមន្ត្រី ជូនជ្រាបជារាយការណ៍
- ក្រុមប្រឹក្សាអភិវឌ្ឍន៍កម្ពុជា
- ក្រសួងសេដ្ឋកិច្ច និង ហិរញ្ញវត្ថុ
- ក្រសួងមហាផ្ទៃ ដើម្បីជូនជ្រាប
- អគ្គនាយកដ្ឋានរាជកិច្ច និងសេវាកុំព្យូទ័រ
- សាលាខេត្ត-ក្រុង ដើម្បីជួយផ្សព្វផ្សាយ
- ឯកសារ - កាលប្បវត្តិ

បានចុះចម្លងត្រឹមត្រូវតាមច្បាប់ដើម
ភ្នំពេញ, ថ្ងៃទី ០៧ ខែ មេសា ឆ្នាំ ២០០៨



ទេសរដ្ឋមន្ត្រី
អនុរដ្ឋលេខាធិការ